

---

Yan Yanvarın 30-da Təhsil Nazirliyində görkəmli Azərbaycan yazıçısı Mirzə İbrahimovun 100 illik yubileyi ilə əlaqədar şagirdlər arasında keçirilmiş inşa yazı müsabiqəsi qaliblərinin mükafatlandırılması mərasimi olub.

Təhsil naziri Misir Mərdanov mərasimi giriş sözü ilə açaraq öncə tədbiri iştirakçılarının səmimi salamlayıb.

Misir Misir Mərdanov Azərbaycan Respublikası Prezidentinin xalq yazıçısı və dramaturq Mirzə İbrahimovun 100 illik yubileyinin keçirilməsi haqqında verdiyi sərəncama uyğun olaraq ölkəmizdə silsilə tədbirlərin təşkil olunduğunu deyib.

Görkəmli yazıçının Azərbaycan xalqı qarşısındakı xidmətlərindən sözü açan nazir bildirib ki, Mirzə İbrahimov qüdrətli qələmə sahibi olmaqla yanaşı, həm də tanınmış ictimai xadim, böyük vətəndaş və ziyalı olub. Nazir həmçinin yazıçının keçdiyi şərəfli həyat yolu, ədəbiyyat tariximizə həkk olunmuş əsərləri, ümumilikdə onun fəaliyyəti barədə danışıb.

Xalq yazıçısı Mirzə İbrahimovun Azərbaycan dilinin dövlət dili statusunun bərqərar olmasında mühüm xidmətlərini mərasim iştirakçılarının nəzərinə çatdıran Misir Mərdanov ədibin ana dilimiz uğrunda nümayiş etdirdiyi qətiyyət və cəsəretini bugünkü gənc nəsil üçün ibrətə çevirərək adlandırıb.

Ölkə Prezidentinin müvafiq sərəncamına əsasən Təhsil Nazirliyinin geniş tədbirlər planının təsdiq edildiyini vurğulayan Misir Mərdanov inşa müsabiqəsinin keçirilməsinin də məhz bu planda nəzərdə tutulduğunu açıqlayıb. Nazir ümumi təhsil məktəblərinin şagirdləri arasında keçirilmiş müsabiqədə minlərlə məktəblinin iştirak etdiyini, ölkəmizin bütün rayon və şəhərlərindən seçilərək Təhsil Nazirliyinə təqdim olunmuş 115 nəfərin müvafiq komissiya sivasitəsilə yoxlanıldıqdan sonra qaliblərin müəyyənləşdiyini deyib. I yer üzrə 7, II yer üzrə 14, III yer üzrə isə 16 qalibin olduğunu nəzərə çatdıran təhsil naziri hər bir qalibi qazandığı uğur münasibətilə təbrik edib və onlara daha yüksək nailiyyətlər əldə etməyi arzulayıb. Təhsil naziri, həmçinin müsabiqənin keçirilməsi və təşkilində əməyi olan hər kəsə təşəkkürünü bildirib.

Daha sonra inşa yazı müsabiqəsi qalibləri müvafiq olaraq I, II və III dərəcəli diplomla təltif edilib və onlara xalq yazıçısı haqqında kitab təqdim olunub.

Sonda Mirzə İbrahimovun qızı, respublikanın xalq artisti Sevda İbrahimova ölkə Prezidentinin müvafiq sərəncamının xüsusi önəm daşdığını vurğulayıb və belə bir tədbirin keçirilməsində əməyi olanlara dərin minnətdarlığını ifadə edib.